

# ایمان بحیثیت اساس اخلاق

شیخ یوسف القرضاوی

ترجمہ: عبد الحمید صدیقی

نفس انسانی کی گہرائیوں میں ایک مخفی قوت موجود ہوتی ہے جسے نہ خوردہین سے دیکھا جاسکتا ہے نہ علم الطبیعات اس کا ادراک کر سکتا ہے۔ اس کا کام فرائض و واجبات کی طرف انسان کی رہنمائی کرنا ہے۔ اور خیر و صلاح کی طرف اسے اس طرح کھینچ لینا جیسے مقناطیس قطب نما کی سوئی کو کھینچے رکھتا ہے اور شر و فساد سے اسے بچانا جیسے باپ بیٹے کو غلط حرکات سے بچاتا ہے یا جیسے استاد اپنے تلامذہ پر نظر رکھتا ہے۔ یہ باطنی قوت جو تاریکی میں روشنی کا کام دیتی ہے، فضائل پر آمادہ کرتی اور ذائل سے باز رکھتی ہے، معروف کا حکم دیتی اور منکر سے منع کرتی ہے۔ علمائے اخلاق اسے ضمیر اور وجدان سے تعبیر کرتے ہیں۔ اور اسلام نے اسی کا نام القلب یعنی دل رکھا ہے۔ رسول اللہ صلی اللہ علیہ وسلم سے ایک شخص نے نیکی اور گناہ کے بارے میں دریافت کیا تو آپ نے فرمایا: ”بروہ کام نیکی ہے جسے کر کے باطن سکون محسوس کرے اور دل مطمئن ہو اور گناہ وہ کام ہے جس کے ارتکاب سے نہ نفس کو سکون حاصل ہو اور نہ دل کو اطمینان اگرچہ مفتی حضرات تجھے اس کے جواز کا فتویٰ دے ڈالیں“ اور ایک دوسری حدیث میں ہے۔ آپ نے فرمایا: ”اگرچہ لوگ تجھے فتویٰ دیں تاہم تو اپنے دل سے فتویٰ طلب کر“

قلب و ضمیر اخلاق کا بنیادی ستون ہے۔ اس کے بغیر اخلاق کی عظیم الشان عمارت قائم نہیں رہ سکتی۔ زندہ ضمیر اخلاق کی تعمیر و تشکیل کا باعث بھی ہوتا ہے اور ایک مستعد دربان کی طرح اس کی حفاظت بھی کرتا ہے۔ کوئی معاشرہ محض قوانین اور آئینی ضوابط کے بل بوتے پر یا پولیس اور فوج کی قوت سے ترقی و تنظیم اور سعادت و خوش بختی سے ہمکنار نہیں ہو سکتا۔ حصول سعادت کے لیے بیدار ضمیر اور زندہ قلب کا وجود ضروری ہے۔ اور یہ کلمہ حکمت تو آپ نے سنا ہی ہو گا کہ عدل و انصاف قانون کے الفاظ میں نہیں بلکہ قاضی اور حاکم کے ضمیر میں ہوتا ہے۔ ٹھیک اسی طرح عامۃ الناس کی نظر میں قانون کی کوئی وقعت نہیں ہوتی۔

ایک شاعر نے ان کی ترجمانی کرتے ہوئے کہا ہے

لَنْ يَصْلِحَ الْقَانُونَ فَيُنَاسِرَ ادْعَا  
حَتَّى تَكُونَ ذَوِي ضِعَاثٍ تَوَدُّع

(ترجمہ) قانون کی سرزنش ہمارے نزدیک کوئی اہمیت نہیں رکھتی جب تک کہ ہم خوف سے  
بریزہ دلوں کے حامل نہ بن جائیں۔

پس جب اخلاق کے نشو و نما میں ضمیر اس درجہ دخیل ہے تو آئیے اس امر کا جائزہ لیں کہ خود ضمیر  
کی تخلیق کار از کس چیز میں مضمحل ہے؟

**ضمیر اور ایمان** | ضمیر کی تعمیر و تخلیق میں ایمان بنیادی کردار ادا کرتا ہے نہ اسے زندگی عطا کرنے، اس کی آواز کو  
زیادہ موثر بنانے اور ہر قدم پر اس کی محرک اور فعال حیثیت برقرار رکھنے کے لیے ایمان ناگزیر ہے۔ اللہ پر  
ایمان انسان کے اندر یہ اعتقاد راسخ کر دیتا ہے کہ وہ جہاں بھی ہوا اللہ اس کے ساتھ ہوتا ہے۔ سفر میں،  
سحر میں، خلوت میں، جلوت میں اللہ سے اس کی کوئی کیفیت چھپی نہیں رہ سکتی۔ وہ ہر چیز کا علم رکھتا ہے۔  
انسان کے نہاں خانہ دل و دماغ کے اسرار و رموز، اس کے پوشیدہ اعمال اور اس کی ظاہری حرکات  
ہر ایک سے اللہ پوری طرح باخبر ہے۔

کیا تم کو خبر نہیں ہے کہ زمین اور آسمانوں کی  
ہر چیز کا اللہ کو علم ہے؟ کبھی ایسا نہیں ہوتا کہ تین  
آدمیوں میں کوئی سرگوشی ہو اور ان کے درمیان  
چوتھا اللہ نہ ہو یا پانچ آدمیوں میں کوئی سرگوشی  
ہو اور ان کے اندر چھٹا اللہ نہ ہو۔ خفیہ بات  
کرنے والے خواہ اس سے کم ہوں یا زیادہ جہاں  
کبھی بھی وہ ہوں اللہ ان کے ساتھ ہوتا ہے۔  
پھر قیامت کے روز وہ ان کو بتا دے گا کہ  
انہوں نے کیا کچھ کیا ہے اللہ ہر چیز کا علم  
رکھتا ہے۔

الَّذِينَ تَرَاتُ اللَّهَ يَعْلَمُ مَا فِي السَّمٰوٰتِ  
وَمَا فِي الْاَرْضِ مَا يَكُوْنُ مِنْ جَهْوٰى  
ثَلٰثَةٍ اِلَّا هُوَ سَابِعُهُمْ وَاٰخِسَةٌ  
اِلَّا هُوَ سَادِسُهُمْ وَاَدْفِيْ مِنْ ذٰلِكَ  
وَلَا اَكْثَرَ اِلَّا هُوَ مَعَهُمْ اَيْنَ مَا  
كَانُوْا ثُمَّ يَنْبِئُهُمْ بِمَا عَمِلُوْا  
يَوْمَ الْقِيٰمَةِ اِنَّ اللَّهَ بِكُلِّ شَيْءٍ  
عَلِيْمٌ۔

(المجادلہ - ۷)

اے نبی تم جس حال میں بھی ہوتے ہو اور

دَمَا تَكُوْنُ فِيْ سَاْنٍ وَّمَا تَكُوْلُوْا مِنْهُ

قرآن میں سے جو کچھ بھی سنا تے ہو اور لوگو کو!  
تم بھی جو کچھ کرتے ہو اس سب کے دوران  
ہم تم کو دیکھتے رہتے ہیں کوئی ذرہ برابر چیز  
آسمان میں اور زمین میں ایسی نہیں ہے نہ چھوٹی  
نہ بڑی جو تیرے رب کی نظر سے پوشیدہ  
ہو اور ایک صاف دفتر میں درج نہ ہو۔

مَنْ قَرَأَ مِنْ قُرْآنٍ وَلَا تَعْمَلُونَ مِنْ عَمَلٍ  
إِلَّا كُنَّا عَلَيْكُمْ شُهُودًا إِذْ  
تُقِيمُونَ فِيهِ طَوًّا وَمَا يَغْرَبُ عَنْ  
تَرَاتِكُمْ مِنْ مَثْقَلِ ذَرَّةٍ فِي الْأَرْضِ  
وَلَا فِي السَّمَاءِ وَلَا أَصْغَرَ مِنْ ذَلِكَ  
وَلَا أَكْبَرَ إِلَّا فِي كِتَابٍ مُبِينٍ - (یونس: ۶۱)

ایمان باللہ کے بعد ضمیر انسان کو جو چیز مزید سنوار اور نکھار دیتی ہے وہ یوم آخرت پر ایمان ہے۔  
یوم آخرت پر ایمان دراصل اس حقیقت کا شعور ہے کہ مرنے کے بعد رب العزت کی بارگاہ میں انسان کو اپنے  
اعمال کا حساب دینا ہے ہر اچھے عمل کی جزا وصول کرنی ہے اور ہر برائی کا خیمارہ بھگتنا ہے اُس وقت اس کی  
زندگی کی لمحہ بہ لمحہ تفصیل اس کے سامنے رکھ دی جائے گی۔

دو کتاب اس کے دائیں اور بائیں بیٹھے  
ہر چیز ثبت کر رہے ہیں کوئی لفظ اس کی زبان  
سے نہیں نکلتا جسے محفوظ کرنے کے لیے ایک  
حاضر باش نگران موجود نہ ہو۔

إِذْ يَتَلَقَى الْمُتَلَقِينَ عَنِ الْيَمِينِ  
وَعَنِ الشَّمَائِلِ قَعِيدًا - مَا يَلْفِظُ مِنْ  
قَوْلٍ إِلَّا لَدَيْهِ رَقِيبٌ عَتِيدٌ -  
(ق - ۱۸)

کیا وہ یہ سمجھتے ہیں کہ ہم ان کی پوشیدہ  
باتیں اور سرگوشیاں نہیں سنتے ہیں۔ ہم سب  
کچھ سنتے ہیں اور ہمارے فرشتے ان کے  
پاس ہی ہر چیز لکھتے جاتے ہیں۔

أَمْ يَحْسِبُونَ أَنَّا لَا نَسْمَعُ سِرَّهُمْ  
وَنَجْوَاهُمْ بَلَىٰ وَرُسُلْنَا لَدَيْهِمْ  
يَكْتُبُونَ -  
(الزخرف - ۸۰)

حیاتِ انسانی کا یہ سارا ریکارڈ — جسے اللہ کے فرشتوں نے پوری جزئیات اور تفصیلات کے  
ساتھ مرتب کیا ہوگا اور جس کے مطابق انسان سے مواخذہ و محاسبہ کیا جائے گا — ایک ایسی  
ناقابلِ تردید دستاویز ہوگی کہ جس کا ذرا سا احساس ہی قلب کی زندگی کا خامن اور ضمیر کی بیداری کا  
باعث ہے۔

اللہ کے بارے میں یہ اعتقاد اور یوم آخرت پر اس نوعیت کا ایمان ہی انسان کو ہر آن اللہ کی

نگرانی کا احساس دلاتا ہے اور اپنے نفس کے محاسبہ پر مجبور کرتا ہے چنانچہ وہ کھلی آنکھوں سے اپنے افعال و اعمال کا جائزہ لیتا ہے، نتائج و عواقب پر نظر رکھتا ہے۔ نہ ظلم و ستم کرتا ہے نہ خیانت و بد عہدی کا مرتکب ہوتا ہے نہ ڈینگیں مارتا ہے اور نہ تکبر کرتا ہے۔ نہ اپنے فرائض کا انکار کرتا ہے اور نہ دوسروں کے حقوق کا دعویدار ہوتا ہے۔ وہ کوئی ایسا کام نہیں کرتا جس کے محاسبے سے کُل خائف ہو۔ نہ چھپ کر کوئی ایسی حرکت کرتا ہے کہ جس کے منصفہ شہود پر آنے سے اسے ندامت لاحق ہو سکتی ہو۔ خدا کے حاضر و ناظر ہونے کا یقین کامل اُسے راہِ صواب سے ذرہ برابر ادھر ادھر نہیں ہونے دیتا۔ کما قال شاعر صوفی ۵

إِذَا مَا خَلَوْتَ الدَّهْرَ يَوْمًا فَلَا تَقُلْ خَلَوْتُ وَلَكِنْ قُلْ عَلَيَّ سَقِيبٌ؛

وَلَا تَحْسِبَنَّ اللَّهُ يَعْفِلُ سَاعَةً وَلَا أَنْ مَا تَخْفِيهِ عَنْهُ يَغِيبُ

(ترجمہ) اگر تو کبھی ایک دن کے لیے بھی خلوت نشین ہو تو یہ نہ کہہ کہ میں اب تنہا ہوں بلکہ یہ کہہ کہ مجھ پر ایک عظیم و خیر نگران ہے اور اللہ کے بارے میں کبھی یہ گمان نہ کر کہ وہ ایک لمحہ کے لیے بھی غافل ہو جاتا ہے یا جو کچھ تو اس سے چھپانا چاہتا ہے وہ اس کی نظر سے فی الواقع چھپ جاتا ہے۔

صوفیاء اور احسابِ نفس | ایک اہل اللہ سے سوال کیا گیا کہ اس ارشادِ الہی کا کیا مطلب ہے :

رَأَيْتَ اللَّهَ عَنَّهُمْ دَرًا ضَمُّوا عَنَّهُ ذَٰلِكَ

لَمَنْ خَشِيَ رَأْيَهُ -

جو اپنے رب سے ڈر جائے۔

انہوں نے فرمایا کہ رب سے ڈر جانے کا مطلب ہے اپنے آپ کو رب کی نگرانی میں محسوس کرنا، اپنے نفس کا محاسبہ کرنا اور آخرت کے لیے توشیہٴ حسنات جمع کرنا۔

محمد بن علی الترمذی نے فرمایا: اپنے آپ کو اُس ذات کی نگرانی میں دے دے کہ جس کی نظر سے تو کبھی چھپ نہیں سکتا۔ اپنے شکر و سپاس کو اُس کے لیے خاص کر دے کہ جس کے انعامات کا سلسلہ کبھی منقطع نہیں ہوتا۔ صرف اُس کی فرمائندگی اختیار کر کہ جس سے تو کبھی بے نیاز نہیں ہو سکتا اور اپنے خشوع و خضوع کا مستحق اُس کو گردان کہ جس کی سلطنت سے قدم باہر رکھنا ممکن نہیں۔

حضرت ذوالنون مہری سے پوچھا گیا: بندہ جنت کیسے حاصل کر سکتا ہے۔ آپ نے فرمایا پانچ چیزیں

سے: استقامت سے جو ہر شائبہ مکروہ و خراف سے پاک ہو۔ کوشش سے جس میں سہو و نسیان نہ ہو۔ خوفِ خدا سے جو بظاہر بھی ہو اور باطن بھی۔ موت کی تیاری کرنے کے بعد اُس کے انتظار سے اور محاسبہ نفس سے پیشتر اس کے کہ اُس کا حساب لیا جائے۔

بلاشبہ وہ ضمیر جس کی تربیت ایمان کرتا ہے۔ - خوفِ خدا اور حسابِ آخرت سے سرشار ایمان -  
بیدار و توانا اور شدید الحس ہو جاتا ہے۔ وہ عمل سے پیشتر ہی انسان کا احتساب کرتا ہے۔ کیا کرنا چاہتا ہے؟ کیوں کرنا چاہتا ہے؟ کس کے لیے کرنا چاہتا ہے؟ پھر اسی پر اکتفا نہیں وہ عمل کے بعد بھی محاسبہ جاری رکھتا ہے تو نے کیا کیا ہے؟ کیوں کیا ہے؟ حقیقت یہ ہے کہ نورِ ایمان سے منور ضمیر بڑا مستعد قاضی ہوتا ہے جو جزایا سزا پر مشتمل اپنا فیصلہ فوراً صادر کر دیتا ہے اور اس کا فیصلہ باطنی طعن و ملامت ہی کی صورت نہیں اختیار کرتا بلکہ کبھی کبھی مادی و جسمانی سزاؤں کا باعث بھی بن جاتا ہے۔

حضرت حسن بصری نے "دَلَّ اَقْسَمُ بِاَلنَّفْسِ اللّٰوِاَمَّةِ" کی تشریح کرتے ہوئے فرمایا کہ مومن جب بھی اپنے گریبان میں منہ ڈالتا ہے نفس کو معتوب کرنے لگتا ہے۔ میری اس بات سے تیری مراد کیا تھی؟ میرے کھانے میں نیر کیا ارادہ مضمحل تھا؟ میرا پینا کس مقصد کے تحت تھا؟ مگر فاسق و فاجر کا معاملہ اس کے بالکل برعکس ہوتا ہے وہ معصیت میں اگے ہی بڑھتا جاتا ہے اور کبھی پلٹ کر نفس پر عقاب بھیجنے کی اُسے توفیق نہیں ہوتی۔  
حضرت مالک بن دینار نے فرمایا: اللہ اُس بندے پر رحم فرمائے جس نے اپنے نفس کو سرزنش کرتے ہوئے کہا۔ کیا تو اس چیز کا مالک نہیں؟ کیا تیرے پاس وہ چیز نہیں؟ اللہ کی نعمتیں یاد دلانے کے بعد پھر نفس کو لگام دی اور نیکی ڈال دی اور کتاب اللہ کی پیروی پر اسے مجبور کر دیا۔

حضرت ابراہیم البقمی نے فرمایا: میں عالم تصور میں اپنے نفس کو حجت میں لے گیا اور اس کے پھل کھانے لگا۔ اس کی صاف شفاف نہروں کا پانی پیا اور وہاں کی حسین و جمیل دوشیزاؤں سے بغل گیر ہوتا رہا۔ بعد ازاں اپنے نفس کو دوزخ میں لے آیا۔ جہاں اُس کے کڑوے کیلے پھل کھائے اُس کے بد کرداروں کا لہو اور پیپ پینے کی کوشش کی اور طوق و سلاسل پہنے مبتلائے مصیبت رہا۔ پھر میں نے اپنے نفس کو مخاطب کر کے کہا ان میں سے کون سا مقام تجھے مطلوب ہے؟ نفس نے جواب دیا: میں سر دست دنیا ہی میں رہ کر کچھ اعمال صالح کرنا چاہتا ہوں۔ اس پر آنجناب نے فرمایا: تیری مراد پوری ہو گئی اب عمل ہی کیے جا۔

مذکورہ بالا احوال و واقعات یہ ثابت کرتے ہیں کہ ایمان، ضمیر کو جھنجھوڑنے اور بیدار کرنے کی کیا

کیا صورتیں اختیار کرتا ہے؟ جناب اسحق بن قیس اس مقصد کے لیے ایک اور طریقہ اختیار فرمایا کرتے تھے۔ آپ چراغ کے پاس چلے جاتے اور چراغ کی لو پر انگلی رکھ دیتے جب آگ اسے جلانے لگتی تو آپ اپنے نفس سے کہتے۔ اے اسحق گناہوں کی سزا یہی آگ ہے۔ فلاں دن تو نے جو (گناہ) کیا تھا تجھے اس پر کس چیز نے اکسایا؟ اور فلاں دن تو نے جو کچھ کیا اس پر کس چیز نے مجبور کیا؟ کیا اس رقت آگ کا خوف نہ تھا۔

محاسبہ نفس کا ایک اور اسلوب وہ ہے جو توبہ الصمت سے مروی ہے۔ آپ نے نفس کا محاسبہ کرتے ہوئے اپنی عمر کا حساب لگایا تو وہ ساٹھ سال بنی پھر آپ نے ان سالوں کے دن گنے تو وہ اکیس ہزار پانچ سو ہوئے۔ اس پر آپ چیخ اٹھے اور گویا ہوئے ہائے افسوس ۱۰۰۰ گناہوں کو لے کر خدا کے دربار میں حاضر ہوں گا۔ پھر خیال آیا کہ گناہوں کی یہ تعداد تو اس صورت میں ہے اگر روزانہ ایک ہی گناہ کیا ہو۔ لیکن اپنا حال تو یہ ہے کہ ایک ایک دن میں ہزاروں گناہ سرزد ہوئے ہیں۔

اد پر ہم نے کہیں ذکر کیا ہے کہ ضمیر کے فیصلے کے نتیجے میں کبھی کبھی مادی سزا بھی آدمی کو مل جاتی ہے اور بیدار ضمیر انسان اسے بخوشی اور بلاتا خیر قبول کر لیتا ہے تو اس کی مثال حضرت ابو طلحہ انصاری رضی اللہ تعالیٰ عنہ کا یہ واقعہ ہے کہ آپ ایک روز اپنے باغ میں نماز پڑھ رہے تھے۔ خوشگوار ماحول میں نماز پڑھتے وقت آپ کی توجہ شاخ شجر پر بیٹھے ہوئے ایک پرندے کی طرف مبذول ہو گئی اور آپ کو تھوڑی دیر کے لیے احساس نہ رہا کہ آپ حالت نماز میں ہیں۔ بعد میں جب خیال آیا کہ بجائے اللہ کے دل پرندے کی طرف مائل رہا ہے تو آپ نے اس نقصان کا کفارہ یوں ادا کیا کہ پورے باغ ہی کو صدقہ کر ڈالا اور آئندہ کے لیے ایسے ہر نقصان سے محفوظ ہو گئے۔

### ضروری التماس

قریباً لای ترجمان القرآن و ایجنٹ حضرات کی خدمت میں گزارش ہے کہ خط و کتابت کرتے وقت ضروری نمبر یا ایجنسی نمبر کا حوالہ ضرور دیا کریں۔ منی آرڈر کو پی پراپنا مکمل پتہ ڈاک خانہ، تحصیل و ضلع، نوخط اور واضح الفاظ میں درج ہونا چاہیے۔ نیز منی آرڈر سال کرتے وقت ساتھ ہی بذریعہ تحفظ ترسیل رقم کی اطلاع کر دیا کریں۔ ان امور کی پابندی کے بغیر دفتر کو عدم تعمیل کی شکایت کا ذمہ دار ٹھہرانہ درست نہیں ہوگا۔

منیجر